

УДК 821.512.145

*Ф.И. Габидуллина***Г. ИБРАҺИМОВНЫҢ «ЯШЬ ЙӨРӘКЛӘР» РОМАНЫ:  
ЖАНР ҮЗЕНЧӨЛЕКЛӘРЕ**

Конец XIX и начало XX веков запечатлелись в истории татарской литературы, как время поиска новых стилей и жанров, способных художественно высветить пробуждение национального самосознания татар, начавшуюся борьбу за освобождение от духовного застоя. В результате этого в прозе стремительно возрастает интерес жанру романа. В статье исследуются авторские поиски и литературное творчество в данном жанре талантливого писателя, выдающегося человека и ученого Галимджана Ибрагимова (1887–1938).

**Ключевые слова:** Г. Ибрагимов, начало XX века, литературные жанры, роман.

XIX йөз ахыры халкыбызның милли үзаңы уяну, татарларның рухи торгынлыктан азат итү өчен башланган көрәшкә яктырту өчен яңа ысул һәм жанрлар эзләү дәвере буларак билгеле. Нәтижәдә прозада роман жанрына игътибар арта. Бу хәл татар әдәбияты алдына яңа заман куйган мөһим бурычларны әлеге жанр өлкәсендә зур тәҗрибә туплаган Европа әдәбиятларындагы кебек үк роман ярдәмендә уңышлырак башкару мөмкинлегенә инану белән дә һәм, бер үк вакытта, бу форманың Көнбатышка йөз тоташлап башлаган укучылар белән язучылар өчен күпмедер дәрәжәдә модага әверелүе белән дә бәйләнгән иде [Габидуллина, с. 50].

Шундый каршылыклы һәм катлаулы ижтимагый-социаль шартларда XX йөз башы татар әдәбиятында роман жанрының төп вазифасын һәм үсеш юлын үз ижаты белән күренекле шәхес, талантлы язучы һәм галим Г. Ибраһимов (1887–1938) дәвам итә. Әдипнең иҗат мирасында

роман жанры аерым урын алып тора. Аның безгә роман жанрында иҗат иткән дүрт әсәрә мәгълүм. Әдипнең роман жанрында беренче тәҗрибәсе булган «Яшь йөрәкләр» 1913 елда дөнья күрә. Аннары бер-бер артлы «Безнең көннәр» (1920), «Казакъ кызы» (1924) һәм 1928 елда бүгенгә күндә күп төрле бәхәсләргә сәбәпчә булган «Тирән тамырлар» романы басылып чыга. Әдәби ижатының төп бурычын халыкка һәм жәмгыятькә хезмәт итүдә күргән Г. Ибраһимов әлеге жанр хакында болай дип яза: «...бигрәк тә романнар, кызык өчен, укып, көлеп тә ахырында ташлар өчен генә язылмый һәм язылмаска тиеш. Анда мөхәррирнең әйтергә теләгән бер уе, күрсәтергә теләгән бер күренеше, халык һәр көн күрәп, сөйләп тә сизми кичкән мөһим вә хас бер мәгънә була» [Ибраһимов, 1960, б. 67]. Әдәби әсәр чорның ижтимагый таләпләренә җавап рәвешендә дөньяга чыга. Г. Ибраһимов «хәят белән реаль әдәбият арасындагы мөнәсәбәтне

художество эсәрләрендә чорның актуаль проблемалары яктыртылуда күрә дә» [Нуруллин, б. 6]. Шундый катлаулы проблемаларны яктырту өчен әдип нәкъ менә роман жанрын сайлый. Әдәбият галиме Х. Хәйринен Г. Ибраһимовны «...язучыларның әдәби оста галиме һәм романнар оста-сы» дип ассызыклавды да очрак-лы түгел [Хәйри, б. 137]. Бәхәс-сез, тормышны танып белү, герой характерын һәм аның эволюциясен күрсәтү өчен роман иң кулай жанр.

Әдәбият галимнәре «язучының роман жанрына мөрәжәгать итүен революцион күтәрелеш елларында әдәбият алдында торган бурычларның зурлыгы, аның художество осталыгының үсүе» белән дә аңлаталар [Гыйләжев, б. 142].

Алга таба без «Яшь йөрәкләр» романына киңрәк тукталырбыз. Әдәбият галиме Д. Заһидуллина билгеләп үткәнчә, әлеге эсәр «...XX йөз башында ижат ителгән олы эпик жанр үрнәкләре арасында фәлсәфи характеры белән аерылып тора. Сюжет бирелеше белән ул шулай ук үз чоры тормышын тергезә» [Заһидуллина, б. 8]. Роман өчен алынган материал композицион яктан жыйнак итеп бирелгән. Сюжет хәрәкәтендә өстенлекне үзәк геройлардан Жәләш мулла, Зыя, Сабир һәм Мәръямнен рухи үзгәрешләренә нигезләнган борылыш тәшкил итә. Образларның үсеш-үзгәрешен күрсәтү максатыннан әдип аларны төрле көтелмәгән ситуацияләргә куеп тасвирлый һәм бу вакыйгалар аларны төрле яклап ачуга хезмәт итә.

Әдәбият галиме М. Хәсәнов «Яшь йөрәкләр»нең жанры ягыннан психологик роман булуын билгели, һәм биредә «...иҗтимагый эһәмиятле мәсьәлә геройларның тирән, психологик кичерешләре аша сурәтләнгән», – дип яза [Хәсәнов, б. 343]. Күренекле тәнкыйтьче, әдәбият галиме Ж. Вәлиди дә үз вакытында романның нәкъ менә романтик рухлы һәм психологизм белән сугарылган булуына игътибар итә: «Галимжан әфәнде монда кирәгеннән артык шәхси һәм лирик (эчке шагыйрь) булып күренә шикелле. Ул, тормышның иң ачык күренеп торган нокталарыннан бигрәк, үзенең хыялындагы ялтыраган образларны күрсәтә» [Жәләй, 1913, 28 февраль].

«Яшь йөрәкләр» романының үзәгендә искелек белән яңалыкның көрәш вакыйгалары тасвир ителгәннәр: «...мөхәррирнең романда күрсәтергә теләгән төп идеясе – иске тормыш белән сәгадәткә ирешергә ашкынган яшь тормышның көрәшен күрсәтү» [Сәйфи-Казанлы, б. 50]. Иске тормыш вәкилләре: Жәләш, Гәрәй мирза һәм аларның якыннары; яңа тормыш төзергә омтылучылар: Сабир, Зыя, Госман, Сәлим һәм Камилә кебекләр. Гадәттә романның конфликтын аталар белән балалар арасындагы каршылыкка кайтарып калдыралар, әмма бу аның идея-эстетик кыйммәтен тарайту булыр иде [Ибраһимов, 2002, б. 9]. Романда гомумән татар халкының хәле, милләт язмышы һәм анын киләчәге мәсьәләсе дә күтәрелгән. Ул татарның патша хакимияте алып барган

колониаль сәясәте шартларында яшәвеннән тирән ризасызлык, милли азатлыкка омтылыш рухы белән сугарылган. Болар – һәм-мәсе шәхес иреге таләбе аша чагылдырылган.

Романда Зыя образы аерым игътибарга лаек. Язучының уңай идеалы образда гәүдәләнгән, әсәрдәге башка әдәби каһарманнар аңа мөнәсәбәттә бирелгән, барлык вакыйгалар аның тирәсенә тупланып сурәтләнгән. Зыяның төп хасияте – музыкаль сәләт иясе булуында. Бу сыйфат аның сабий чагында ук беленә һәм үсә барган рухи ихтыяжларының әчтәлеген, юнәлешен билгели. Аңа татар көйләрен ишетү, кубыз яки гармун уйнау – яшәү өчен зарури булган мөһим шартларның берсе. Ләкин рухи ихтыяжлары ул яшәгән тормыш белән каршылыкка керә, музыкага булган омтылышларын канәгатьләндерү өчен шартлар аның өендә дә, мәдрәсәдә дә, гомумән, татар дөньясында юк.

Зыяның рухи ихтыяжларына, идеалларына каршы килә торган төп көч башта аның әтисе Жәләш мулла образында гәүдәләнә. Ул – кадими карашлы гаилә башлыгы. Әдип аның шөһрәт сөю сыйфатын аеруча калку итеп сурәтли. Жәләшнәң нәсел-нәсебе бик мәшһүр булган. Әмма аның үзендә ата-бабаларындагы зурлык та, абруй да юк. Бары тик аларның күлөгәсе генә бар. Нәкъ менә шул аңа тынгылык бирми. Ул башта зур шөһәрнәң беренче мэхәлләсенә мөдәррис булу турында хыялланган. Ләкин тормыш шартларының комачаулавы аркасындамы, башка сәбәптән-

ме, моңа ирешә алмаган. Бары тик авыл мулласы гына булып калган. Аның шөһрәт сөючән табигате бу хәле белән, әлбәттә, килешә алмый. Ул хәзер үзе ирешә алмаган максатка уллары ирешер дип өметләнә.

Ләкин роман сюжетыннан күренгәнчә, XX гасыр башында татар тормышы инде нык үзгәргән. Жәләшнәң карашлары улларының карашына туры килми, аның идеаллары хәзер Зыя һәм Сабир кебек яшьләргә идеал була алмый. Ә Зыя образы нинди характер сыйфатына ия соң? Аның максаты, яшәү идеалы – туган халкына хезмәт итү, аны газаплы тормыштан коткару, азатлыкка чыгару. Ул үзе музыка жанлы шәхес булганлыктан, халыкны бәхетле итүче төп көчне дә музыкада күрә. Аның уенча, музыка халыкның аяныч хәлен аның үзенә аңлатып бирәчәк, аңарда якты киләчәк өчен көрәш утын кабызачак. Ул шуңа күрә музыкаль хисләрен туган халкына житкерү, күңелендәге музыканы халык күңеленә салу һәм шуның аркылы аның язмышын жиңеләйтү турында уйлана. Ләкин Зыя үзенә күңелендәге музыкаль ялкынны, изге теләкләрне халыкка житкерә алмый. Чөнки аңа музыкаль тәрбия бирелмәгән, татар дөньясында аның өчен шартлар да юк. Бу образда табигый талант белән ижтимагый халәт һәм гаилә тәрбиясе арасындагы тәңгәлсезлек, каршылык чагылган. Г. Ибраһимов Зыя шикелле рухи тормыш өчен яратылган шәхесләргә татар дөньясында хәтта беренчел шартлар юклығын күрсәтә.

Романны укыгач, урынлы со-  
рау туа: үзенең рухи ихтыяжла-  
рын канәгатьләндерергә омтыл-  
ган шәхес гаеплеми, яисә моның  
өчен тиешле шартларны тәэмин  
итмәгән тормыш гаделсез ко-  
рылганмы? Әсәрдә сурәтлән-  
гән вакыйгаларның бөтен асылы  
соңгысын раслый. Әнә аның иң  
калку гәүдәләнеше: «Менә тор-  
мыш! Менә сиңа хөрриятә шәх-  
сия! Яшәргә уйлыйсың, бәхет  
эзлисәң! Бар да әрәмгә! Бар да  
юкка!.. Имеш, музыка хәрам!  
Жыр хәрам!... Син безне хәят  
өчен яратмагансың, син безне  
туган көнебездән алып авыр тра-  
гедия эченә ташлагансың!.. Безгә  
хәят кирәк, безгә ирек кирәк... Бу  
теләкләрнең барысын да син үз-  
биргәнсең. Ләкин мохит моңа  
каршы бара. Тормыш безне кыса,  
безнең пакь вә гали теләкләре-  
безгә, мәгъсүм тойгыларыбызга  
гөнаһ дип карый...» [Ибраһи-  
мов, 2002, б. 115]. Бу юллар Рос-  
сия империясенең татар халкын  
шундый аяныч хәлгә китергән  
милли колониаль системасы-  
на ләгънәт булып яңгырыйлар.  
Әсәрдә сурәтлән-  
гән вакыйгалар-  
ны тиешле эзлеклектә ахыры-  
на кадәр дөвам иттерсәң, татар  
тормышын, аның Россия импе-  
риясендәге социаль-сәясәи хәлен  
тамырдан үзгәртеп кору кирәк  
дигән нәтижә килеп чыга. Зыя  
образына йөклән-  
гән идея-эсте-  
тик мәгънә энә шуннан гыйбарәт.  
Эмма авторның уңай каһарманы  
мондый зур эшкә эзерме соң?  
Һич юк. Чөнки ул «сүлпән шәхес,  
жанлы иҗтимагый эшчәнлеккә  
сәләтсез, татар дөньясындагы  
гаделсезлекне күрәп, газап чи-  
гүче генә. Аның ихтыяр көче дә,

романтик идеалларының реаль  
тормышта социаль-сәясәи тая-  
нычы да юк, язмышы аяныч...»  
[Ибраһимов, 1974, б. 10]. Зыяның  
язмышы аның мөхәббәт фәжигә-  
се белән бергә үреләп сурәтлән-  
гән. Уңай каһарманның хыяллы  
булуы, гамәли эшкә сәләтсезлеге  
аның мөхәббәтендә дә чагыла.  
Аның яшәеш мохите дә тар. Са-  
бий чакта ук аңа «мужик» ма-  
лайлары һәм кызлары белән ара-  
лашырга рөхсәт ителми. Ул әнисе  
куенында гына үсә, авылда тор-  
са да, андагы тормышны белми,  
аның кешеләре белән аралаш-  
мый. Зыя белән сабий чактан  
ук бергә уйнап үскән бердән-  
бер бала – Гәрәй мирза кызы  
Мәрьям була.

Мәрьям – нечкә күңелле,  
кайнар йөрәкле, хыял белән  
яшәүче бер туташ. Этисе аны,  
«аздырудан куркып», гимназия-  
гә дә бирмәгән. Ул «Гәрәй мир-  
за хәрәмендә», әнисе кочагында,  
«Әлфә ләйлә вә ләйлә» әкиятлә-  
рен, мөхәббәт романнарын укып  
кына үскән, аның хыялын шу-  
лар азыкландырган. Яшьтән үк  
Мәрьямгә авыл кызларыннан өс-  
тенлеген әйтеп, «Мәрьям туташ»  
дип тукып торганнар. Туташ  
авылда үссә дә, Зыя кебек үк,  
авыл тормышын белми, белергә  
дә теләми. Ул шул тормыш эчен-  
дә, эмма аның «матдилегеннән»,  
«тупаслыгыннан» әллә никадәр  
югары тора. Зыяның Мәрьямгә  
булган мөхәббәтендә шәхес азат-  
лыгы, рухи ирек идеяләре гәү-  
дәлән-  
гән. Галимә Р.А. Минһа-  
җева билгеләп үткәнчә «...әсәр-  
нең гашыйк каһарманнары Зыя  
белән Мәрьям төрле психо-  
логик халәтләрдә биреләләр»

[Минһаҗева, б. 129]. Ләкин романтик мэхэббәт чынбарлык кануннары белән килеп бәрелешә. Зыяның солдатка алынуы аның язмышын хәл итә. Әлеге образларда шәхес белән яшәеш арасындагы каршылыкның бер төрле чишелеше бирелсә, Сабир образында ул башкача хәл ителгән. Зыя шикелле үк, Сабир да Жәләшнәң карашлары белән риза түгел. Ул да әтисе күрсәткән юлдан барырга теләми, аның идеалларын кабул итми, татар дөнъясының иске тормыш нигезләренә каршы чыга. Бу яктан ул Зыя белән бергә бара. Ләкин идеал мәсьәләсендә Зыядан аерыла. Ул халык язмышы турында борчылмый, аны газәплә тормыштан коткару хакында уйланмый. Аңа шәхси иминлек кирәк. Шәхес белән чынбарлык арасындагы каршылыкны ул башкача хәл кыла: шәһәрне ташлап, ерак бер авылга, «мужик арасына» яшәргә китә. Шәһәр ыгы-зыгысыннан туйган Сабир рухи тынычлыкны җиргә һәм үз аты белән сабанына хужа булуда таба. Ул шунда үзенә оя корып, тыныч яшәргә омтыла. Асылда ул татар авылында XX гасыр башында барлыкка килгән яңа катлауны чагылдыра.

Роман жанрының үз кануннары, үзенчәлекләре, таләпләре бар. Эмма кануннар романчыдан бертөрлелекне таләп итмиләр. Алар эдипнәң индивидуаль стилин, иҗади йөзен ачарга чикләнмәгән мөмкинлекләр бирә. Г. Ибраһимов үз романында тормышның бер өлешен шактый жентекләп тасвирлый. Ваклап сурәтләү, хикәяләү эдипнәң, гомумән, үзенә хас иҗат ысулы.

Югарыда әйтелгәнчә, романчы сурәтләү материалы итеп шул чор өчен гыйбрәтле күренешне ала. Эсәрнәң телендә эдипкә хас ике үзенчәлекне тоемларга мөмкин, аеруча шушы ике элементның үрелеп баруы күзгә ташлана. Беренчесе – интим хисләренә тасвирлауда кулланыла торган жылылык, нәфислек; икенчесе – тормышның авыр якларын сурәтләгәндәге кырыслык. Мондый төр сурәтләнүләр нәкъ менә эсәрнәң реалистик юнәлешен билгели дә инде. Романда диалог формаларын төрлеләндерүгә һәм эчке монологларга да киң урын бирелә. Нәтиҗәдә «Яшь йөрәкләр» романы XX гасыр башы татар прозасының эстетик тәэсир көчәртуына, сурәтләү чараларының баюына, камилләшүенә дә ярдәм итә.

И. Нуруллин «Яшь йөрәкләр» романының иҗат методын ачыклап, «романтизм принципларында торган хәлдә, реалистик сурәтләү алымнары белән баюын күрсәткән эсәр» дип билгели [Нуруллин, б. 117]. Бу хәл язучыны образлар иҗат итүдә яңа алымнар эзләүгә китергән. Эсәрдә геройлар яшәгән мохитне, социаль шартларны сурәтләүгә шактый зур урын бирелә. Язучы төп образларны иҗат иткәндә типик һәм шәхси сыйфатларның берлегенә ирешергә тырыша. Кыскасы, «Яшь йөрәкләр» романы кеше белән жәмгыять, шәхес белән тирәлекнәң бәйләнештә булуын, характерның иҗтимагый шартлар тәэсирендә формалашуын раслый. Эсәрдә романтизм иҗат методы

өстенлек итсә дә, ул реализмга хас сурәтләр чаралары белән үрелеп бирелә.

Шушы рәвешле, Г. Ибраһимовның «Яшь йөрәкләр» романы

XX йөз башы татар әдәбиятындагы роман жанрын, жәмгыятьтә барган үзгәрешләргә мөнәсәбәттә, яңа форма, яңа эчтәлек белән баетты.

### Әдәбият

*Габидуллина Ф.* Проблемы изучения жанровой природы татарского романа // Филологические науки. Вопросы теории и практики. Тамбов: Грамота. Ч. I. № 7 (25). 2013. С. 49–51.

*Гыйләжәв З.З.* Г. Ибраһимовның «Яшь йөрәкләр» романында цензура бәяләмәсе // Галимжан Ибраһимов һәм хәзерге заман: тууына 115 ел тулуга багышланган фәнни конференция материаллары. Казан: Фикер, 2002. Б. 156–159.

*Заһидуллина Д.* Язучы, галим, жәмәгать эшлеклесе // Мәгариф. 2012. № 2. Б. 6–9.

*Ибраһимов Г.* Әдәбият мәсьәләләре. Казан: Татар. кит. нәшр., 1960. 244 б.

*Ибраһимов Г.* Әсәрләр: сигез томда. Казан: Татар. кит. нәшр., 1974. 1 т. 510 б.

*Ибраһимов Г.* Яшь йөрәкләр: сайланма әсәрләр. Казан: «Хәтер» нәшрияты (ТаРИХ), 2002. 543 б.

*Минһажева Р.Ә.* Г. Ибраһимовның «Яшь йөрәкләр» әсәрендә романтик бакча мотивы // Г. Ибраһимов мирасы һәм төрки дөнья: Г. Ибраһимовның тууына 125 тулуга багышланган Халыкара фәнни-гамәли конференция материаллары (17 апрель, 2012 ел). Казан, 2012. Б. 129–130.

*Нуруллин И.* XX йөз башы татар әдәбияты. Казан: Казан ун-ты нәшр., 1966. 427 б.

*Сәйфи-Казанлы Фатыйх.* «Яшь йөрәкләр» (Тәнкыйть) // Хокук вә хәят. 1913. № 3. Б. 49–54.

*Хәйри Х.* Тарихи роман жанры // Метод, стиль, жанр. Казан: Татар. кит. нәшр., 1976. Б. 125–142.

*Хәсәнов М.* Галимжан Ибраһимов // Татар әдәбияты тарихы. Казан: Татар. кит. нәшр., 1986. 3 т. Б. 338–358.

*Габидуллина Фәридә Имамәтдин кызы,*  
*филология фәннәре кандидаты,*  
*Казан (Идел буе) федераль университетының*  
*Алабуга институты доценты*